

- tannulla r-rettifika tar-Regolament (KE) Nru 854/2004 tal-Parlament Ewropew u tal-Kunsill tad-29 ta' April 2004 li jippreskrivi regoli speċifiċi għall-organizzazzjoni ta' kontrolli uffiċjali fuq prodotti li joriġinaw mill-annimali maħsuba għall-konsum uman (ĠU Edizzjoni Speċjali bil-Malti, Kapitolu 3, Vol. 45, p. 75) ippubblikata fil-Ġurnal Uffiċjali tal-Unjoni Ewropea L 243 tal-21 ta' Settembru 2017.

Motivi u argumenti prinċipali

Insostenn tar-rikors tagħha, ir-rikorrenti tallega li:

1. Tiġbed l-attenzjoni li l-Kummissjoni tat il-kunsens impliċitu tagħha għall-applikazzjoni diverġenti tar-regoli ta' importazzjoni ta' prodotti li joriġinaw mill-annimali għall-Istati Membri f'każijiet konkreti ħafna, bħalma huma l-kontenituri ta' prodotti tal-ħut iffriżati ġejjin miċ-Ċina, u dan kollu għandu impatt negattiv fuq il-kompetizzjoni ġusta bejn l-Istati Membri.
2. L-ikbar problema tikkoncerna l-importazzjoni ta' prodotti li joriġinaw mill-annimali u r-rekwiżit tal-hekk imsejja "lista doppja" ta' bastimenti li jmexxu stabbilimenti fi Stati terzi.
3. Operatur ta' impriża tal-ikel li jimporta prodotti li joriġinaw mill-annimali li ġejjin minn barra l-Komunità jista' jimporta biss il-prodotti tal-ħut ta' pajjiż terz jekk jinsabu fil-lista kemm il-pajjiż terz inkwistjoni minn fejn jintbagħat il-prodott, kif ukoll l-istabbiliment minn fejn intbagħat il-prodott u fejn inkiseb jew thejja l-prodott.

Rikors ipprezentat fit-30 ta' Jannar 2018 – Tassi vs Il-Qorti tal-Ġustizzja

(Kawża T-50/18)

(2018/C 134/30)

Lingwa tal-kawża: l-Ingliż

Partijiet

Rikorrent: Smaro Tassi (Berlin, il-Ġermanja) (rappreżentant: E. Kleani, avukat)

Konvenuta: Il-Qorti tal-Ġustizzja tal-Unjoni Ewropea

Talbiet

Ir-rikorrent jitolb li l-Qorti Ġenerali joghġobha:

- tannulla d-Deciżjoni tal-Qorti tal-Ġustizzja tat-23 ta' Novembru 2017 (riferenza 20173192) li tiċhad l-offerta tar-rikorrent sottomessa fir-rigward tal-avviż ta' kuntratti għal tradutturi freelance Nru 2017/S 002-001564 għal-lingwa Griega.

Motivi u argumenti prinċipali

Insostenn tar-rikors tiegħu, ir-rikorrent isostni li d-deċiżjoni kkontestata la kienet akkumpanjata b'elenku speċifiku ta' kriterji li jistabbilixxi l-livell ta' kwalità tat-traduzzjonijiet rikjesti fil-proċedura ta' sejha għal offerti, u lanqas b'xi tip ta' formola ta' korrezzjoni jew rapport komparattiv li jista' jispjega għalfejn, fl-opinjoni tal-konvenuta, it-traduzzjoni sugġetta għal evalwazzjoni sottomessa mir-rikorrenti naqset milli tikseb il-livell minimu rikjest. Ir-rikorrent jargumenta, f'dan ir-rigward, li d-deċiżjoni kkontestata ma kinitx immotivata b'mod suffiċjenti u li l-proċedura ta' selezzjoni ma kinitx trasparenti.

Rikors ipprezentat fit-30 ta' Jannar 2018 – Kleani vs Il-Qorti tal-Ġustizzja

(Kawża T-51/18)

(2018/C 134/31)

Lingwa tal-kawża: l-Ingliż

Partijiet

Rikorrenti: Eferpi Kleani (Berlin, il-Ġermanja) (rappreżentant: S. Tassi, avukat)

Konvenuta: Il-Qorti tal-Ġustizzja tal-Unjoni Ewropea